

ကမ္ဘာ့ဘဏ် (WORLD BANK) မှ ကျန်းမာရေးနှင့်အားကစားဝန်ကြီးဌာန၏
ဘဏ္ဍာငွေရရှိသုံးစွဲခဲ့မှုအခြေအနေ လေ့လာဆန်းစစ်တွေ့ရှိချက်များ တင်ပြဆွေးနွေးပွဲတွင်
ပြည်ထောင်စုဝန်ကြီး ဒေါက်တာမြင့်ထွေး ပြောကြားခဲ့သည့်မိန့်ခွန်း ကောက်နုတ်ချက်

နေပြည်တော်

၂၀၂၀ ပြည့်နှစ်၊ မေလ (၁၂)ရက်

- အစိုးရနှင့် အခြားအဖွဲ့အစည်းများမှ ထောက်ပံ့သည့်ရန်ပုံငွေနှင့် ရယူထားသည့်ချေးငွေများ စီမံခန့်ခွဲရာတွင် အကျိုးရှိထိရောက်စွာ အသုံးပြုမှု၊ ဘဏ္ဍာငွေအား လိုအပ်သည့်နေရာ၊ လိုအပ်သည့်ကဏ္ဍအတွက် ကျိုးကြောင်းဆီလျော်စွာ အချိန်နှင့်တစ်ပြေးညီခွဲဝေချထားမှုတို့သည် ဘဏ္ဍာငွေရရှိမှုပမာဏ အတိုင်းအတာထက်ပင် ပိုမိုအရေးကြီးပါကြောင်း၊
- ထိုသို့ ဆောင်ရွက်နိုင်ရေးအတွက် ခိုင်မာတိကျသော သတင်းအချက်အလက်နှင့် စာရင်းဇယားများ လိုအပ်သဖြင့် ကျန်းမာရေးသတင်းအချက်အလက်စနစ်ကောင်းရရှိရန် လိုအပ်ပါကြောင်း၊
- ယခု COVID-19 ဖြစ်ပွားနေစဉ်ကာလအတွင်း ဝန်ကြီးဌာနရှိ ကျန်းမာရေးစီမံချက် (၆၈)ခု၏ သတင်းအချက်အလက်စနစ်များ ပိုမိုကောင်းမွန်စေရေးနှင့် ပြည်စုံစေရေးအတွက် ပြန်လည်ဆန်းစစ်သုံးသပ်ခြင်းနှင့် မွမ်းမံပြင်ဆင်ခြင်းတို့ကို ဆောင်ရွက်ရန် ညွှန်ကြားထားရှိပါကြောင်း၊
- ဝန်ကြီးဌာနရှိ စာရင်းဇယားများ၊ သတင်းအချက်အလက်များကို စာရွက်စာတမ်းများဖြင့် ပေးပို့ခြင်းစနစ်မှ ဒစ်ဂျစ်တယ်နည်းပညာသုံး သတင်းအချက်အလက်စနစ်ဖြင့်ဆောင်ရွက်ရန် လုပ်ငန်းများ အဆင့်လိုက် ဆောင်ရွက်လျက်ရှိပါကြောင်း၊
- ဝန်ကြီးဌာနမှ ဖြန့်ဝေထားသည့် Mobile Tablet များကို အထူးဦးစားပေး အသုံးပြု၍ ရောဂါဖြစ်ပွားမှုများစောင့်ကြပ်ကြည့်ရှုခြင်းနှင့် သတင်းအချက်အလက်များ အချိန်နှင့်တစ်ပြေးညီ ပေးပို့ခြင်း စသည်တို့ကို ဆောင်ရွက်လျက်ရှိပါကြောင်း၊
- ယနေ့အစည်းအဝေးတွင် ကမ္ဘာ့ဘဏ်မှ တင်ပြချက်များနှင့် အကြံပြုချက်များကို ဝန်ကြီးဌာနအနေဖြင့် အလေးအနက်ထားစဉ်းစားကာလာမည့် ဘဏ္ဍာနှစ်လုပ်ငန်းများကို ဆောင်ရွက်သွားမည်ဖြစ်ပါကြောင်း၊
- ဝန်ကြီးဌာနတွင် ဘဏ္ဍာငွေအသုံးချမှုဆိုင်ရာ စောင့်ကြည့်ဆန်းစစ်မှုအဖွဲ့ကို ဖွဲ့စည်းဆောင်ရွက်ရာတွင် ကမ္ဘာ့ဘဏ်မှ ပညာရှင်များ ပူးပေါင်းပါဝင်စေလိုပါကြောင်း၊

- ဝန်ကြီးဌာန၏ ဘဏ္ဍာငွေစီမံခန့်ခွဲမှုစနစ်နှင့် ဆေးနှင့်ဆေးပစ္စည်း ဝယ်ယူဖြန့်ဖြူးမှုစနစ်တို့ အားကောင်းခိုင်မာစေရေးလုပ်ငန်းများ ဆောင်ရွက်ရာတွင်လည်း ကမ္ဘာ့ဘဏ်မှ ပူးပေါင်းပါဝင် စေလိုပါကြောင်း၊
- ဝန်ကြီးဌာန၏ လုပ်ငန်းအမျိုးအစား၊ ကဏ္ဍ၊ စီမံချက်အမျိုးအစားအလိုက် ဘဏ္ဍာငွေရရှိသည့် အရင်းအမြစ်နေရာ၊ သုံးစွဲမှုတို့အား လေ့လာဆန်းစစ်မှု (Resource flow analysis) များ အမြန်ဆုံးပြုလုပ်သွားမည်ဖြစ်ပါကြောင်း၊
- ဘဏ္ဍာရေးဝန်ထမ်းများ၏ စွမ်းဆောင်ရည်မြှင့်တင်ခြင်းလုပ်ငန်းများကိုလည်း ကမ္ဘာ့ဘဏ်နှင့် ပူးပေါင်းကာ အရှိန်မြှင့်ဆောင်ရွက်သွားမည်ဖြစ်ပါကြောင်း၊
- ထိုသို့ဆန်းစစ်မှုများကို အခြေခံ၍ (၂၀၂၀-၂၀၂၁) ဘဏ္ဍာနှစ်တွင် ဘဏ္ဍာငွေစီမံခန့်ခွဲမှု၊ သုံးစွဲမှု များ အကျိုးရှိထိရောက်စေရေး ဆောင်ရွက်သွားမည်ဖြစ်ပါကြောင်း။

အစည်းအဝေးသို့ တက်ရောက်သူများစာရင်း -

- ကျန်းမာရေးနှင့်အားကစားဝန်ကြီးဌာနမှ ဒုတိယဝန်ကြီး၊ အမြဲတမ်းအတွင်းဝန်နှင့် ညွှန်ကြားရေးမှူးချုပ်(ပြည်ထောင်စုဝန်ကြီးရုံး)
- ညွှန်ကြားရေးမှူးချုပ်၊ ပြည်သူ့ကျန်းမာရေးနှင့်ကုသရေးဦးစီးဌာန
- ဒုတိယညွှန်ကြားရေးမှူးချုပ်များ
- ညွှန်ကြားရေးမှူးများ
- ကမ္ဘာ့ဘဏ်မှ Human Development Program Coordinator
- Senior Health Specialist
- တာဝန်ရှိသူများ။

(ဤမိန့်ခွန်းသည် ပြည်ထောင်စုဝန်ကြီး၏ လက်ရေးမူမှ ပြန်လည်ရိုက်နှိပ်ထားခြင်းဖြစ်ပါသည်။)